

2 ta' Novembru, 1957

Imħallef:—

Onor. Dr. W. Harding, K.M., B.Litt., LL.D.

Il-Pulizija versus Alfred Zammit Cutajar

Bejgħ ta' Ogġetti Razzjonati — Bwona Fede

Ogġett razzjonat jibqa' razzjonat anki jekk ikun dannegġjat; u għalhekk minn ibiegħ kontra l-liġi ogġetti razzjonati, ma jistgħax jehles mill-imputazzjoni li biegħ ogġetti tar-razzjon bla permess billi jallega li l-merci minnu mibjugħa kienet dannegġjata u għalhekk ma għandhiex titqies li kienet għadha razzjonata.

Lunqas tiswa lill-imputat l-allegazzjoni li hu kien in bwona f'edha ghalix drjjem ghamel hekk qabel; ghalix l-illegalità ta' qabel ma illegittimazz dik ta' wara, anzi tirrendi aktar impellenti r-respressjoni tagħha.

Il-Qorti; — Rat l-imputazzjoni kontra l-imsemmi Alfred Zammit Cutajar quddiem il-Qorti Kriminali tal-Magistrati ta' Malta talli l-Belt Valletta, jew imkejjen oħra, f'dawn ix-xhur, iddispona minn oġġett razzjonat, jigifieri halib tal-bott, illegalment;

Rat is-senteza ta' dik il-Qorti tal-5 ta' Settembru 1957, li biha sabitu hati u kkundannatu għal multa ta' £10;

Rat ir-rikors li bih l-imputat appella mis-senteza fuq imsemmija, u talab li tigi revokata u li hu jigi liberat;

Trattati l-appell;

Ikkunsidrat;

Mill-provi deher li l-appellant hu importatur licenzjat tal-halib tal-bott "Libby". Bhala tali, hu l-ewwel jinforma l-Gvern dwar il-kwantità kollha minnu mportata. Mbghad, perijodikament mat-tqassim tar-razzjon, jibgħat "return", fuq formula lilu provvduta mill-Gvern, li fiha jindika l-kwantitativ mahruġ, u taht il-kolonna ntestata "Other Deductions" jindika wkoll il-kwantitativ li ma giex mahruġ għad-distribuzzjoni għax "damaged". Deher ukoll mill-provi li l-appellant iddispona minni dawn il-bottijiet danneggiati billi biegh minnhom lid-dolċier Borg Bonaci sabiex dan juza l-halib għall-gelati Borg Bonaci ma kellu ebda permess biex jagħmel dan l-akkwist, u suppost li juza "milk powder" għall-gelati. Dawn il-bottijiet ikunu danneggiati esternament, woldir, ikunu mghawgin jew "dented". Tagħhom l-appellant jirrevedi ndennizz mis-sigurtà, wara li jigu ezaminati minn "Lloyd's Surveyor". Ma hu kontrastat li l-appellant ma hax permess biex jagħmel dan il-bejgħ;

It-tezi tad-difiza hi, in sostanza, din:— l-appellant kellu d-dritt ibiegh dan il-halib bla ebda permess, għaliex, ladarba kien dannegġjat, għalhekk ma baqgħax "rationed commodity". Minbarra hekk, l-appellant kien "in buona fede", għaliex dejjem għamel hekk qabel;

Dawn iż-żewġ raġunijiet huma bla bażi. Kwantu għall-ewwel raġuni, hu ovvju li oġġett razzjonat ma jbiddehx innatura tiegħu għax dannegġjat. Ma hemm xejn fil-ligi li jista' anki lontanament jawtorizza interpretazzjoni simili. Kwantu għat-tieni waħda, l-illegalità ta' qabel ma tillegittimax dik ta' issa, anzi tirrendi aktar impellenti r-repressjoni tagħha. Del resto, kull hadd jaf, u neguzjant imissu jaf aktar minn hadd ieħor, li l-bejgħ tal-oġġett razzjonat, anki jekk dannegġjat, joħtieġ li jkun awtorizzat mill-awtorità kompetenti. Lanqas ma għandu jintnesa kemm hija potenzjalment perikoluża għas-saħħa publika l-illegalità formanti l-oġġett ta' din l-imputazzjoni; għaliex, peress li s-"survey" tal-ufficjal tal-Lloyd hi konnessa biss mar-rapporti privati ta' sigurtà, tibqa' dejjem, fi-interess tal-publiku, necessarja l-ispezzjoni mill-Awtorità Sanitarja, sabiex jista' jigi aċċertat li ma jkunx hemm hsara għas-saħħa publika, u sabiex ma jgħidx konfezzjonati gelati b'halib li jista' jkun hazin; u, din l-ispezzjoni mgħisra meta ma jintalabx il-permess għall-bejgħ, u għalhekk l-Awtorità ma tkunx taf bih;

Għal dawn il-motivi;

Tirrespingi l-appell u tikkonferma s-sentenza appellata.